



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 जब जनता का विरोध सामने आता है तो मानपा पीछे हट जाती है : खरगे

6 कृत्रिम बुद्धिमत्ता : नवाचार की उड़ान या बौद्धिक चोरी का यंत्र?

7 एविटिंग करना आज भी मेरे लिए चुनौतीपूर्ण : शुभांगी अत्रे

फ़र्स्ट टेक

रुस और यूक्रेन के बीच ड्रोन हमले, हवाई यात्रा बाधित कीव/एपी। रुस और यूक्रेन ने रविवार को एक-दूसरे पर सैकड़ों ड्रोन से हमला किया, जिससे रूसी हवाई यातायात में व्यवधान उत्पन्न हो गया। यह हमला तीन साल से अधिक पुराने युद्ध में मॉस्को द्वारा सबसे बड़ा हवाई हमला करने के कुछ दिनों बाद हुआ है। रुस के परिवहन मंत्रालय के अनुसार, सोशल मीडिया पर प्रसारित तस्वीरों में मॉस्को और सेंट पीटर्सबर्ग सहित अन्य रूसी हवाई अड्डों पर भीड़ देखी जा सकती है, क्योंकि शनिवार और रात को यूक्रेनी ड्रोन हमलों के कारण सैकड़ों उड़ानें विलंबित या रद्द कर दी गईं। मॉस्को के शेरमेत्येवो और सेंट पीटर्सबर्ग के मुख्य पुलकोवो हवाई अड्डों पर उड़ानें बाधित रहीं। पश्चिमी और मध्य रुस के अन्य हवाई अड्डों पर भी उड़ानें बाधित रहीं। रुस के रक्षा मंत्रालय ने कहा कि रूसी वायु रक्षा प्रणाली ने रात के हमलों के दौरान 120 यूक्रेनी ड्रोन को नष्ट कर दिया, और रविवार को दोपहर दो बजे से पहले 39 और ड्रोन को मार गिराया।

एलन मस्क ने की अमेरिका में नई राजनीतिक पार्टी के गठन की घोषणा न्यूयॉर्क/भाषा। अमेरिकी अरबपति एलन मस्क ने कहा कि उन्होंने राष्ट्रपति डोनाल्ड ट्रंप के साथ मतभेद के बाद अमेरिका के लोगों को उनकी आजादी वापस दिलाने के लिए एक नई राजनीतिक पार्टी बनाई है। मस्क ने अपने सोशल मीडिया मंच 'एक्स' पर घोषणा की कि उन्होंने देश में दो-पक्षीय प्रणाली को चुनौती देने के लिए 'अमेरिका पार्टी' का गठन किया है। उन्होंने 'एक्स' पर एक पोस्ट में कहा, "आपको आपकी स्वतंत्रता वापस दिलाने के लिए आज 'अमेरिका पार्टी' का गठन किया गया है।" टेस्ला और स्पेसएक्स के मुख्य कार्यकारी अधिकारी ने कहा, "जब हमारे देश को बर्बादी और भ्रष्टाचार से दिवालिया बनाने की बात आती है तो हम लोकतंत्र में नहीं, एक पार्टी प्रणाली होते हैं।"

विंबलडन में 100 जीत दर्ज करने वाले तीसरे खिलाड़ी बने जोकोविच लंदन/एपी। नोवाक जोकोविच विंबलडन टेनिस टूर्नामेंट के इतिहास में 100 जीत दर्ज करने वाले दुनिया के तीसरे खिलाड़ी बन गए हैं। उन्होंने तीसरे दौर में सर्बिया के हम यतन खिलाड़ी मिओमिर केकमानोविच पर 6-3, 6-0, 6-4 से जीत के साथ यह उपलब्धि हासिल की। उनसे पहले मार्टिना नवरातिलोवा और रोजर फेडरर इस मुकाम पर पहुंचे थे। जोकोविच ने अपने 24 ग्रैंड स्लैम खिताबों में से सात ऑल इंग्लैंड क्लब में जीते हैं।

07-07-2025 सूर्योदय 6:50 बजे	08-07-2025 सूर्यास्त 5:59 बजे
 BSE 83,432.89 (+193.42)	 NSE 25,461.00 (+55.70)
 सोना 10,014 रु. (24 कैरेट) प्रति ग्राम	 चांदी 109,575 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

युद्ध या खेल

भारत का मतलब युद्ध, युद्ध को सदा समझते खेल। खेल में भाव युद्ध के धार, धार के संग परखते तेल। तेल दुश्मन का सदा निकाल, काल बन चढ़ते ऊँचे शैल। शैल का शिखर हमारा लक्ष्य, लक्ष्य की कसते रहे नकेल।।

प्रधानमंत्री नरेन्द्र मोदी ने ब्रिक्स शिखर सम्मेलन में कहा

आतंकवादियों के खिलाफ प्रतिबंध लगाने में कोई हिचकिचाहट नहीं होनी चाहिए

दक्षिण भारत राष्ट्रमत
dakshinbharat.com

रियो डी जेनेरियो/भाषा। प्रधानमंत्री नरेन्द्र मोदी ने ब्रिक्स शिखर सम्मेलन में रविवार को कहा कि आतंकवाद के पीछिलों और समर्थकों को एक ही तराजू पर नहीं तोला जा सकता तथा आतंकवादियों के खिलाफ प्रतिबंध लगाने में कोई हिचकिचाहट नहीं होनी चाहिए। मोदी ने शांति एवं सुरक्षा पर आयोजित सत्र को संबोधित करते हुए कहा कि पहलगाम में हुआ 'कायरतापूर्ण' आतंकवादी हमला भारत की 'आत्मा, पहचान और गरिमा' पर सीधा हमला है। उन्होंने कहा, "यह हमला न केवल भारत पर, बल्कि पूरी मानवता पर आघात था।" प्रधानमंत्री ने कहा, "आतंकवाद की निंदा करना हमारा 'सिद्धांत' होना चाहिए, न कि केवल 'सहूलियत।" उन्होंने कहा, "अगर हम पहले यह देखें



■ पहलगाम में हुआ "कायरतापूर्ण" आतंकवादी हमला भारत की "आत्मा, पहचान और गरिमा" पर सीधा हमला है।

कि हमला किस देश में हुआ, किसके खिलाफ हुआ तो यह मानवता के साथ विश्वासघात करना होगा।" प्रधानमंत्री ने आतंकवाद से निपटने के लिए एकजुट प्रयास करने का आह्वान करते हुए कहा कि आतंकवादियों के खिलाफ प्रतिबंध लगाने में कोई हिचकिचाहट नहीं होनी चाहिए। उन्होंने कहा, "आतंकवाद के

पीछिलों और समर्थकों को एक ही तराजू पर नहीं तोला जा सकता है।" मोदी ने कहा कि आतंकवाद के संबंध में कथनी और करनी में कोई अंतर नहीं होना चाहिए। उन्होंने कहा, "यदि हम ऐसा नहीं कर सकते तो स्वाभाविक रूप से यह सवाल उठता है कि क्या हम आतंकवाद के खिलाफ लड़ाई को लेकर गंभीर हैं भी या नहीं?"

'ग्लोबल साउथ'

अक्सर दोहरे मानदंडों का शिकार हुआ है

रियो डी जेनेरियो/भाषा। प्रधानमंत्री नरेन्द्र मोदी ने रविवार को कहा कि 'ग्लोबल साउथ' अक्सर 'दोहरे मानदंडों' का शिकार हुआ है और विश्व अर्थव्यवस्था में प्रमुख योगदान देने वाले राष्ट्रों को निर्णय लेने वाले मंच पर जगह नहीं मिल पाती है। उन्होंने संयुक्त राष्ट्र सुरक्षा परिषद (यूएनएससी) सहित प्रमुख वैश्विक संस्थाओं में तत्काल सुधार पर भी जोर दिया। ब्रिक्स शिखर सम्मेलन में अपने संबोधन में मोदी ने कहा कि 20वीं सदी में गठित वैश्विक संस्थाओं में विश्व की आबादी के दो-तिहाई हिस्से को पर्याप्त प्रतिनिधित्व नहीं मिला है। उन्होंने कहा कि 'ग्लोबल साउथ' के बिना ये संस्थाएं ऐसे मोबाइल फोन की तरह लगती हैं, जिनके अंदर 'सिम कार्ड' तो लगा हुआ है लेकिन नेटवर्क नहीं है।



सहकारिता क्षेत्र की 'कार्य संस्कृति' का अभिन्न अंग बनाएं प्रौद्योगिकी को : शाह

दक्षिण भारत राष्ट्रमत
dakshinbharat.com

आणंद (गुजरात)/भाषा। केंद्रीय मंत्री अमित शाह ने रविवार को सहकारिता क्षेत्र के नेताओं से अपील की कि वे सफलता प्राप्त करने के लिए पारदर्शिता, प्रौद्योगिकी का उपयोग और सहकारी संगठनों के सदस्यों के हितों को अपनी कार्य संस्कृति में समाहित करें। शाह ने सहकारी समितियों से इन तीन सिद्धांतों को अपनी कार्य संस्कृति में शामिल करते हुए जम्मू-कश्मीर से लेकर 'कामाख्या' (असम में एक मंदिर) और देश के

आयोजित एक कार्यक्रम को संबोधित करते हुए यह टिप्पणी की। उन्होंने कहा, पारदर्शिता, प्रौद्योगिकी और सदस्यों (सहकारी क्षेत्र के किसानों और समितियों) को साथ रखना महत्वपूर्ण है। शाह ने कहा कि प्रौद्योगिकी के बिना सहकारी समितियां समृद्ध नहीं हो सकतीं। उन्होंने कहा, हमारे कार्यक्रम में लोगों के हितों को केंद्र में रखना भी महत्वपूर्ण है। शाह ने सहकारी समितियों से इन तीन सिद्धांतों को अपनी कार्य संस्कृति में शामिल करते हुए जम्मू-कश्मीर से लेकर 'कामाख्या' (असम में एक मंदिर) और देश के

हर गांव में इनका प्रचार करने का आह्वान किया। उन्होंने कहा कि गुजरात में नमक सहकारी समिति की शुरुआत सहित कार्यक्रम के दौरान शुरू की गई दस पहलों से अमूल की तरह एक मजबूत ब्रांड का निर्माण होगा। गृह मंत्री ने कहा कि प्रधानमंत्री नरेन्द्र मोदी के नेतृत्व में सहकारिता क्षेत्र में दो लाख प्राथमिक कृषि ऋण समितियों (पीएसी) का पंजीकरण, त्रिभुवन, पहले राष्ट्रीय सहकारिता विश्वविद्यालय की नींव रखी गई है और डेयरी क्षेत्र में तीन नई राष्ट्रीय सहकारी समितियों का निर्माण किया गया है।

नेहरू के तुष्टिकरण के खिलाफ मुखर्जी ने दिया था इस्तीफा : नड्डा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) अध्यक्ष जे.पी. नड्डा ने रविवार को देश के प्रथम प्रधानमंत्री पंडित जवाहर लाल नेहरू पर तुष्टिकरण की राजनीति करने का आरोप लगाया और कहा कि डॉ. श्यामा प्रसाद मुखर्जी समझ गये थे कि आजादी मिलने का साथ ही देश को कमजोर करने वाली साजिशें सक्रिय हो गयी हैं इसीलिए उन्होंने नेहरू मंत्रिमंडल से इस्तीफा दे दिया था।

नड्डा ने आज आभासी



माध्यम से दिल्ली और हरियाणा के नवनिर्मित क्रमशः तीन-तीन भाजपा जिला कार्यालयों का उद्घाटन किया। इस मौके पर उन्होंने कहा, आज छह स्थानों पर हम कार्यालयों का गणेश कर रहे हैं, लेकिन साथ ही हमें यह भी ध्यान रखना है कि आज डॉ श्यामा प्रसाद मुखर्जी की

जन्मजयंती है। इसलिए आज के दिन उनको याद करना हमारी नैतिक जिम्मेदारी भी है और इससे हमारा भावनात्मक रिश्ता भी है। उन्होंने कहा कि बहुआयामी प्रतिभा के धनी डॉ मुखर्जी 33 वर्ष की आयु में कलकत्ता विश्वविद्यालय के प्रोफेसर बन गए थे और 36 वर्ष की आयु में विधानसभा में पहुंच गए थे। उन्होंने कहा कि डॉ. मुखर्जी की खासियत थी कि वह कभी भी पद से चिपके नहीं, बल्कि जीवन का बलिदान करने विचारों से अपनाया। उन्होंने कहा, डॉ.मुखर्जी हमेशा विचारधारा पर अड़े रहे और उसी के लिए अपना जीवन बलिदान कर दिया।

राफेल की बिक्री प्रभावित करने के लिए चीन ने किया दूतावासों का इस्तेमाल : फ्रांसीसी अधिकारी

दक्षिण भारत राष्ट्रमत
dakshinbharat.com

पेरिस/एपी। चीन ने मई में भारत और पाकिस्तान के बीच सैन्य संघर्ष के बाद फ्रांस निर्मित राफेल लड़ाकू विमानों के प्रदर्शन के बारे में भ्रम की स्थिति पैदा करने की जिम्मेदारी अपने दूतावासों को दी थी, ताकि इस विमान की प्रतिष्ठा और बिक्री को नुकसान पहुंचाया जा सके। फ्रांसीसी सैन्य और खुफिया अधिकारियों ने यह निष्कर्ष निकाला है।

एसोसिएटेड प्रेस द्वारा देखी गई फ्रांसीसी खुफिया सेवा की रिपोर्ट के अनुसार, चीन के दूतावासों में रक्षा

■ फ्रांसीसी वायुसेना प्रमुख जनरल जेरोम बेलांगर ने कहा कि भारत और पाकिस्तान के बीच सैन्य संघर्ष के दौरान उन्होंने केवल तीन भारतीय विमानों को क्षति होने की ओर इशारा करते हुए सबूत देखे हैं। इनमें एक राफेल, एक रूस निर्मित सुखोई और फ्रांस निर्मित एक मिराज 2000 लड़ाकू विमान शामिल है।

अधिकारियों (डिफेंस अताशे) ने राफेल की बिक्री को प्रभावित करने के लिए अभियान चलाया, जिसका उद्देश्य उन देशों को राजी करना था, जिन्होंने पहले से ही फ्रांस निर्मित लड़ाकू विमान का ऑर्डर दे दिया है - विशेष रूप से इंडोनेशिया - कि वे राफेल विमान न खरीदें तथा अन्य संभावित खरीदारों को चीन निर्मित विमान चुनने के लिए प्रोत्साहित किया। फ्रांसीसी सेना के अधिकारी ने

पहचान गुप्त रखते हुए रिपोर्ट एपी के साथ साझा की। पाकिस्तान ने दावा किया कि उसकी वायुसेना ने सैन्य संघर्ष के दौरान पांच भारतीय विमानों को मार गिराया, जिनमें तीन राफेल भी शामिल थे। फ्रांसीसी अधिकारियों का कहना है कि इससे उन देशों की ओर से राफेल के प्रदर्शन को लेकर सवाल उठे, जिन्होंने फ्रांसीसी निर्माता दसाँ एविएशन से लड़ाकू विमान खरीदे हैं।

भारत ने विमान के नुकसान की बात स्वीकार की, लेकिन यह नहीं बताया कि उसके कितने विमान गिरे हैं। फ्रांसीसी वायुसेना प्रमुख जनरल जेरोम बेलांगर ने कहा कि उन्होंने केवल तीन भारतीय विमानों को क्षति होने की ओर इशारा करते हुए सबूत देखे हैं। जेरोम के मुताबिक इनमें एक राफेल, एक रूस निर्मित सुखोई और फ्रांस निर्मित एक मिराज 2000 लड़ाकू विमान शामिल हैं।

॥ परम कल्याण के कारक श्री पार्श्वनाथ भगवान को भावभीने नमन ॥

॥ आचार्य श्री बुद्धि-कीर्ति-कैलास-सुबोध-मनोहर-कल्याण-पद्मसागरसूरीश्वरजी महाराज साहब को सविनय वंदना ॥

आध्यात्मिक उन्नति, धर्मरक्षा, सामाजिक सुचिता और वैचारिक क्रांति को समर्पित

पूज्य आचार्य भगवंत श्री विमलसागरसूरीश्वरजी महाराज साहब,

गणिवर्य श्री पद्मविमलसागरजी महाराज साहब आदि 7 श्रमण भगवंतों का


गदग में ज्ञानगंगा : विमल-वर्षावास

वर्षावास-प्रवेश के लाभार्थी :

मोकलसर (राजस्थान) निवासी श्रीमती लालीदेवी रूपचंदजी बाफना, श्रीमती वीणादेवी पंकजकुमारजी बाफना

- सकल श्रीसंघ की नवकारसी : प्रातः 7.30 से 8.30 बजे (स्थल : आंबेडकर भवन, केशवनगर रिंग रोड, गदग)
- स्वामत यात्रा (सांबेला / सामैया) : प्रातः 8.30 बजे (स्थल : पंकजकुमारजी रूपचंदजी बाफना, 55, केशवनगर, गदग से)
- स्वामत-समारोह (विराट् धर्मसभा) : प्रातः 10.00 बजे (स्थल : श्री जीरावला पार्श्वनाथ सभागृह, श्री राजस्थान जैन श्वेतांबर मू. पू. संघ, स्टेशन रोड, गदग)

- सकल श्रीसंघ का स्वामीवत्सल्य : प्रातः 11.45 बजे (धर्मसभा के पश्चात् उसी परिसर में)
- वर्षावास-स्थल / धर्मसभा-स्थल / आध्यात्मिक भक्ति-स्थल : श्री राजस्थान जैन श्वेतांबर मूर्तिपूजक संघ परिसर, स्टेशन रोड, गदग



बाफना डेवलपर्स, गदग (मोकलसर)	कंगन जेवेलर्स, गदग	ओसवाल कलेक्शन, गदग (मुंडरगी)	श्री वर्धमान स्थानकवासी जैन श्रावक संघ, गदग
दीपा नोवेल्टीज, गदग (मोकलसर)	अरिहंत ट्रेडर्स, गदग (समदड़ी)	लक्ष्मी सेल्स एजेंसी, गदग (मोकलसर)	सुरेश किराना स्टोर्स, गदग (सिवाना)
विक्रम मेडिकल, गदग (अरठवाडा)	ओम मोटर्स, गदग (मोकलसर)	विमल रिसॉर्ट्स, गदग (अरठवाडा)	कोठारी साकलचंद धीसुलालजी, गदग (कानाना)
ओसवाल मैचिंग सेंटर, गदग (मुंडारा)	कुंदन आभरना, गदग (नाडोल)	लोकप्रिया टेक्सटाइल, गदग (पाली)	लक्ष्मी पोलीकेम इंडिया लि., गदग (नीमच)
संतोष मार्केटिंग, गदग (मोकलसर)	जनता ट्रेडर्स, गदग (समदड़ी)	महावीर मेडिकल, गदग (सिवाना)	विजयलक्ष्मी ज्वेलर्स, गदग (अरठवाडा)

ऐतिहासिक वर्षावास के अनुमोदक श्रीसंघ :

- श्री वर्धमान स्थानकवासी जैन श्रावक संघ, गदग • श्री जैन श्वेतांबर तेरापंथ समाज, गदग • श्री कच्छी दशा ओसवाल जैन महाजन, गदग • श्री दिगंबर जैन समाज, गदग

ऐतिहासिक वर्षावास के आयोजक-निमंत्रक : श्री राजस्थान जैन श्वेतांबर मूर्तिपूजक संघ, गदग (कर्नाटक)

अलवर में मोहम्मद जुलूस के दौरान ट्रैफिक पुलिसकर्मी से मारपीट

अलवर। राजस्थान में अलवर के शिवाजी पार्क थाना क्षेत्र में रविवार को मोहम्मद जुलूस के दौरान एक ट्रैफिक पुलिसकर्मी से मारपीट का मामला सामने आया है। प्राप्त जानकारी के अनुसार ट्रैफिक पुलिसकर्मी प्रदीप कुमार अपने निजी वाहन से मोर्के से गुजर रहा था। इसी दौरान जुलूस में शामिल युवाओं ने उसकी गाड़ी में जमकर तोड़फोड़ करने के बाद उसे बाहर निकालकर उसके साथ मारपीट की। इससे वह गंभीर रूप से घायल हो गया। वहां मौजूद अन्य पुलिसकर्मी मोर्के पर पहुंचे और प्रदीप को इलाज के लिए अलवर के निजी अस्पताल में भर्ती कराया गया। एक वरिष्ठ पुलिस अधिकारी ने बताया कि मामले की जांच की जा रही है और कुछ लोगों को हिरासत में लिया गया है। घटनास्थल के आसपास क्षेत्र में लगे सीसीटीवी कैमरों की भी जांच पड़ताल की जा रही है। घायल पुलिस कर्मी के बयान के आधार पर कार्रवाई की जाएगी।

कार और पिकअप से टक्कर, चार लोगों की मौत

बारां।राजस्थान में बारां जिले के कोतवाली थाना क्षेत्र में शनिवार को देर रात एक कार और पिकअप के बीच टक्कर होने से चार लोगों की मौत हो गयी। पुलिस उप अधीक्षक ओमेश सिंह शेखावत ने रविवार को बताया कि देर रात राष्ट्रीय राजमार्ग 27 पर गजनपुरा, पैनोरमा के पास लखनऊ से राजस्थान में कोटा जा रही कार एक गड्ढे से बचने के प्रयास में कार अनियंत्रित होकर आगे जा रही एक पिकअप वाहन को टक्कर मार दी। उन्होंने बताया कि सूचना मिलने पर पुलिस मोर्के पर पहुंची और कार से चारों लोगों को निकाला। इनमें तीन लोगों की मौके पर ही मौत हो गयी थी, जबकि एक युवती ने कोटा में उपचार के दौरान दम तोड़ दिया। शेखावत ने बताया कि मृतकों की पहचान नमन चतुर्वेदी (25), दिल्ली के राहुल प्रकाश (30), गोरखपुर की अंशिका मिश्रा (25) और लखनऊ की जय शर्मा (25) के रूप में हुई है।

बारिश के कारण छत ढही बच्चे की मौत

जयपुर।राजस्थान के श्रीगंगानगर जिले में भारी बारिश के कारण छत ढहने की दो घटनाओं में पांच वर्षीय एक बच्चे की मौत हो गई और पांच लोग घायल हो गए। अधिकारियों ने रविवार को यह जानकारी दी। अधिकारियों ने बताया कि छत ढहने की ये घटनाएं शनिवार रात हुईं। राजस्थान में कई स्थानों पर गरज के साथ हल्की से भारी बारिश हुई। सुबह साढ़े आठ बजे तक पिछले 24 घंटों में सबसे अधिक 214 मिमी बारिश सवाई माधोपुर जिले के चौथ का बरवाड़ा में दर्ज की गई। राज्य में सर्वाधिक अधिकतम तापमान 42.4 डिग्री सेल्सियस श्रीगंगानगर में दर्ज किया गया।



जनसुनवाई केवल संवाद का माध्यम नहीं, बल्कि सुशासन की आधारशिला है : पटेल

दक्षिण भारत राष्ट्रमत
dakshinbharat.com

जयपुर। संसदीय कार्य, विधि एवं विधिक कार्य मंत्री जोगराम पटेल ने रविवार को जोधपुर सिकंदर हाउस में जनसुनवाई कर आमजन की समस्याएं सुनी और संबंधित अधिकारियों को आवश्यक कार्यवाही कर आमजन को राहत प्रदान करने के निर्देश दिए। पटेल ने कहा कि मुख्यमंत्री भजनलाल शर्मा के नेतृत्व में प्रदेश सरकार उत्तरदायी, प्रारदर्शी और संवेदनशील प्रशासन के लिए कटिबद्ध है। उन्होंने कहा कि जनसुनवाई केवल संवाद का

माध्यम नहीं, बल्कि सुशासन की आधारशिला है, जिसमें नागरिकों की भागीदारी और विश्वास सर्वोपरि है। जनसुनवाई का उद्देश्य अंतिम व्यक्ति तक राहत पहुंचाना है। संसदीय कार्य मंत्री ने कहा कि राज्य सरकार का हरेसंभव प्रयास है कि किसी भी व्यक्ति को प्रशासनिक जटिलताओं के कारण अनावश्यक परेशान न होना पड़े। उन्होंने अधिकारियों को निर्देशित किया कि परिवेदनाओं का समाधान शीघ्र, प्रारदर्शी और संतोषजनक तरीके से करें। राजकीय विद्यालय लुणावास चारणाल के उच्च प्राथमिक विद्यालय का उच्च माध्यमिक विद्यालय में क्रमोन्नयन पर स्थानीय जनप्रतिनिधियों एवं ग्रामीणों ने

मुख्यमंत्री भजनलाल शर्मा, शिक्षा मंत्री और संसदीय कार्य मंत्री का आधार जताया। ग्रामीणों ने कहा कि अब हमारे गांव के बच्चों को उच्च अध्ययन के लिए अन्यत्र नहीं जाना पड़ेगा। पटेल ने जनसुनवाई में राजस्व, शिक्षा, पंचायतीराज, डिस्कॉम, चिकित्सा एवं स्वास्थ्य विभाग, सार्वजनिक निर्माण विभाग,जोधपुर विकास प्राधिकरण और जन स्वास्थ्य एवं अभियांत्रिकी विभाग सहित विभिन्न विभागों से संबंधित परिवारों पर सुनवाई कर अधिकारियों को आवश्यक निर्देश दिए। इस दौरान विभिन्न जनप्रतिनिधि एवं अधिकारी उपस्थित रहे।



राजस्व वृद्धि के लक्ष्यों की प्राप्ति में कोताही बर्दाश्त नहीं : भजनलाल

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने खनिज सम्पदा का समुचित दोहन करते हुए राजस्व लक्ष्यों की प्राप्ति सुनिश्चित करने के निर्देश दिए हैं। उन्होंने कहा कि रॉयल्टी वसूली के प्रकरणों में सख्ती से नियमानुसार कार्यवाही की जाए। साथ ही, खनन अधिनियमों और नियमों की अनुपालना सुनिश्चित करते हुए अवैध खनन गतिविधियों की प्रभावी रोकथाम की जाए।

शर्मा रविवार को मुख्यमंत्री निवास पर खनन विभाग की समीक्षा बैठक को संबोधित कर रहे थे। उन्होंने कहा कि प्रदेश में खनिज संपदा प्रचुर मात्रा में उपलब्ध है तथा यहां खनन की अपार संभावनाएं हैं। उन्होंने खनन विभाग को नये खनन क्षेत्रों की खोज में तेजी लाने तथा नीलामी प्रक्रिया को और गति देने के लिए निर्देशित किया। साथ ही, शर्मा ने कहा कि नीलाम किए गए ब्लॉक्स में खनन कार्य शीघ्र

प्रारंभ किया जाए ताकि उपभोक्ताओं की मांग के अनुरूप समय पर पूर्ति सुनिश्चित हो सके। मुख्यमंत्री ने कहा कि प्रदेश के राजस्व में खनन की महत्वपूर्ण भूमिका है। ऐसे में खनन विभाग समयबद्ध रूप से तय राजस्व लक्ष्यों की प्राप्ति सुनिश्चित करें। इस कार्य में किसी भी स्तर पर कोताही बर्दाश्त नहीं की जाएगी। उन्होंने शास्ति प्रक्रिया में सुधार लाने और इसे आवश्यकतानुसार सुसंगत बनाने के लिए निर्देशित किया।

शर्मा ने कहा कि नवीन सूचना प्रौद्योगिकी तकनीकों का समावेश करते हुए विभाग अवैध खनन पर प्रभावी रोकथाम करे। उन्होंने सीसीटीवी कैमरे, ड्रोन सर्वे और मालवाहक गाड़ी की सख्त चेकिंग सुनिश्चित करते हुए अवैध खनन पर अंकुश लगाने के लिए निर्देशित किया। मुख्यमंत्री ने कहा कि अवैध खनन पर रोकथाम के लिए सभी को मिलकर सामूहिक प्रयास करने होंगे। इसके लिए पुलिस, जिला प्रशासन, वन विभाग, परिवहन विभाग तथा खनन विभाग आपसी समन्वय के साथ काम करें। मुख्यमंत्री ने कहा कि एम-सैंड पर्यावरण

के अनुकूल होने के साथ ही गुणवत्तापूर्ण भवन निर्माण सामग्री का एक बेहतर विकल्प है। इसे व्यापक रूप से प्रोत्साहित किया जाए ताकि बजरी के दोहन में कमी आए। साथ ही, शर्मा ने क्रेशर डस्ट के उपयोग को भी प्रोत्साहित करने के निर्देश दिए।

शर्मा ने कहा कि विभागीय कार्मिक अपनी जिम्मेदारी का समर्पण भाव से निर्वहन करें तथा राज्यहित को सर्वोच्च प्राथमिकता दें। उन्होंने विभागीय कार्यों की गुणवत्ता अभिवृद्धि के क्रम में खनन विभाग की रिस्ट्रक्चरिंग करने और लंबे समय से विभाग में पदस्थापित कार्मिकों को स्थानांतरित के लिए भी निर्देशित किया। मुख्यमंत्री ने नए ब्लॉक्स की नीलामी की संभावनाएं तलाशने, डीएमएफटी और एनएम्पईटी से संबंधित प्रकरणों की विस्तृत समीक्षा करते हुए आवश्यक दिशा-निर्देश प्रदान किए। साथ ही, उन्होंने ओडिशा सहित अन्य राज्यों में खनन क्षेत्र में क्रियान्वित श्रेष्ठ कार्यप्रणालियों का अवलोकन कर इन्हें राजस्थान में लागू करने की संभावना पर कार्य करने के लिए भी निर्देशित किया।



अवैध धर्मांतरण के खिलाफ विरोध प्रदर्शन टला, पुलिस ने रोका जुलूस

दक्षिण भारत राष्ट्रमत
dakshinbharat.com

दौसा। दौसा में रविवार को अवैध धर्मांतरण के आरोपों के खिलाफ हिंदू समाज द्वारा आयोजित विरोध प्रदर्शन को पुलिस ने अनुमति नहीं दी, जिससे तनावपूर्ण स्थिति पैदा हो गई। चाणक्य छात्रावास से मिशनरी चर्च, गणेशपुरा की ओर निकाले जा रहे जुलूस को पुलिस ने बीच रास्ते में ही रोक दिया। इस कदम के खिलाफ लोगों ने पुलिस प्रशासन के रवैये पर कड़ी नाराजगी जताते हुए जोरदार नारेबाजी की। पुलिस बल की अगुवाई डीएसपी रवि प्रकाश शर्मा और कोतवाल सुधीर कुमार उपाध्याय कर रहे थे। वे जुलूस शुरू होने से पहले ही भारी पुलिस बल के साथ मोर्के पर पहुंच गए और जुलूस को आगे बढ़ने से रोक दिया।

प्रदर्शनकारियों का कहना था कि गणेशपुरा स्थित मिशनरी चर्च में लंबे समय से प्रार्थना के बहाने हिंदू समुदाय के भोले-भाले लोगों को बहकाकर उनका जबरन धर्मांतरण कराया जा रहा है। बीते रविवार को भी ऐसी ही एक घटना के विरोध में चर्च परिसर के बाहर स्थानीय लोगों ने प्रदर्शन किया था, जिसमें कथित रूप से पादरियों और चर्च के अन्य लोगों द्वारा प्रदर्शनकारियों के साथ मारपीट की गई थी। हालांकि पुलिस ने तत्काल पहुंचकर स्थिति को शांत कर दिया था।

स्थानीय लोगों ने आरोप लगाया कि पुलिस द्वारा इस मामले में कोई ठोस कार्रवाई नहीं की गई, उल्टे जब समाज ने आज शांतिपूर्ण ढंग से विरोध करने का प्रयास किया, तो उसे रोक दिया गया। उनका यह भी कहना था कि यह घटना एकराका प्रशासनिक रवैये को दर्शाती है, जो न्याय की उम्मीद

लगाए बैठे आमजन की भावनाओं को ठेस पहुंचाने वाली है। जुलूस में शामिल होने पहुंचे कई संत, धर्मगुरु और सामाजिक कार्यकर्ताओं ने पुलिस की कार्यशैली पर नाराजगी जताई।महामंडलेश्वर संतोष शारत्री ने कहा, हम शांतिपूर्वक विरोध करना चाहते थे, लेकिन प्रशासन ने हमें रोक दिया। क्या अब लोकतंत्र में विरोध की भी अनुमति नहीं है? पंडित राधेश्याम शर्मा ने सवाल उठाया कि अगर चर्च में धर्मांतरण हो रहा है, तो प्रशासन क्यों चुप है?मनोज राघव और सुशील लाल ने आरोप लगाया कि पुलिस ने जानबूझकर दबाव बनाकर हमें रोका, ताकि सच्चाई सामने न आ सके। पुलिस अधिकारियों का कहना है कि प्रदर्शन के लिए प्रशासन से पूर्वानुमति नहीं ली गई थी और कानून व्यवस्था बनाए रखने के उद्देश्य से जुलूस को रोका गया।

जानबूझकर छात्रा को फैल करने वाली व्याख्याता को निलंबित करने के निर्देश

कोटा। राजस्थान के शिक्षा एवं पंचायती राज मंत्री मदन दिलावर ने कोटा जिले के मोड़क गांव की एक छात्रा की शिकायत पर राजकीय उच्च माध्यमिक विद्यालय मोड़क की भौतिक विज्ञान की व्याख्याता सविता मीणा को तत्काल प्रभाव से निलंबित करने के निर्देश दिए हैं। दिलावर ने रविवार को मोड़क गांव की सोसाइटी गली में आयोजित मोहल्ला बैठक के दौरान यह निर्देश दिए। बैठक में स्थानीय निवासी एवं विद्यालय की 11वीं की छात्रा आयुषी कुमावत ने मदन दिलावर को शिकायत दी कि उनके विद्यालय में पुस्तकालय में पुस्तकों को लेकर उसके चाचा सुनील कुमावत और कक्षा शिक्षिका सविता मीणा के मध्य कुछ विवाद हो गया था। इस विवाद के चलते बदला लेने की नीयत से शिक्षिका ने उसे कक्षा

11वीं की वार्षिक परीक्षा में जानबूझकर फेल कर दिया। छात्रा ने अपनी शिकायत में बताया कि इसकी शिकायत करने पर दोबारा जांच कराई गई तो सच्चीमेंद्री दी गई और 70.40 प्रतिशत अंक बनने के बावजूद उसे अनुत्तीर्ण दर्शाया गया जबकि उससे कमजोर विद्यार्थियों को पास कर दिया गया। इस पर शिक्षा मंत्री ने अधिकारियों से इस संबंध में जानकारी करने पर पता चला कि इस शिक्षिका के खिलाफ विद्यालय में अनेक शिकायतें हैं। जिसके चलते इसे पूर्व में एपीओ कर रखा है। परंतु यह कोर्ट से स्टे ले आई है।

दिलावर ने बच्चों के साथ दुर्व्यवहार करने वाली और उनके भविष्य से खिलवाड़ करने वाली इस शिक्षिका को तत्काल प्रभाव से निलंबित करने के निर्देश दिए।



श्यामा प्रसाद मुखर्जी ने देश की एकता और अखंडता के लिए अपना जीवन किया समर्पित

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने देश के प्रथम उद्योग मंत्री एवं भारतीय जनसंघ के संस्थापक डा श्यामा प्रसाद मुखर्जी की जयंती पर रविवार को उन्हें श्रद्धांजलि अर्पित की। शर्मा ने मुख्यमंत्री निवास पर उनके चित्र पर पुष्प अर्पित कर उन्हें श्रद्धांजलि दी। उन्होंने राष्ट्र निर्माण में डा मुखर्जी के अतुलनीय योगदान का स्मरण करते हुए उन्हें नमन

किया। मुख्यमंत्री ने कहा कि प्रखर राष्ट्रवादी डा मुखर्जी एक विचारक ही नहीं बल्कि महान कर्मयोगी थे। उन्होंने देश की एकता और अखंडता के लिए अपना पूरा जीवन समर्पित कर दिया। शर्मा ने कहा कि डा मुखर्जी का जीवन हमें राष्ट्र हित को सर्वोपरि मानने की प्रेरणा देता है। उनके आदर्श और सिद्धांतों को अपने जीवन में आत्मसात कर हम उनके चित्र पर पुष्प अर्पित कर उन्हें श्रद्धांजलि दें। उन्होंने राष्ट्र निर्माण में डा मुखर्जी के अतुलनीय योगदान का स्मरण करते हुए उन्हें नमन

ट्रक ने दो सब्जी विक्रेताओं को कुचला

दक्षिण भारत राष्ट्रमत
dakshinbharat.com

जयपुर। राजस्थान के जयपुर में एक तेज रफ्तार ट्रक की चपेट में आकर दो सब्जी विक्रेताओं की मौत हो गई। पुलिस ने रविवार को यह जानकारी दी। पुलिस के अनुसार, यह घटना शनिवार रात हुई, जब दोनों विक्रेता सब्जियों की एक खेप लेकर जा रहे थे और उनके वाहन का टायर पंचर हो जाने के कारण वे सड़क किनारे रुके थे। इसी दौरान आगरा की ओर से आ रहे एक अनियंत्रित ट्रक ने उन्हें कुचल

दिया। लखनपुर थाना क्षेत्र के सहायक उप निरीक्षक (एसएसआई) राम सहाय ने बताया कि मृतकों की पहचान उत्तर प्रदेश के आगरा जिले के किरावली निवासी विष्णु कुमार और राजन सिंह के रूप में हुई है। पुलिस ने बताया कि विष्णु कुमार की मौके पर ही मौत हो गई, जबकि गंभीर रूप से घायल राजन सिंह को आरबीएम अस्पताल ले जाया गया, जहां उपचार के दौरान उन्होंने दम तोड़ दिया। उन्होंने बताया कि पोस्टमार्टम के बाद दोनों शवों को परिजनों को सौंप दिया गया। पुलिस ने बताया कि मामले की जांच जारी है।

राजस्थान सरकार रत्न-आभूषण उद्योग को सशक्त बनाने के लिए प्रतिबद्ध : भजनलाल

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने जयपुर के रत्न-आभूषण उद्योग को हमारी सांस्कृतिक और ऐतिहासिक धरोहर का अभिन्न अंग बताते हुए कहा है कि राज्य सरकार इसे हरेसंभव सहायता और प्रोत्साहन प्रदान कर सशक्त बनाने के लिए प्रतिबद्ध है। शर्मा शनिवार रात सीतापुर स्थित जैसीसीसी में ज्वेलर्स एसोसिएशन जयपुर द्वारा आयोजित ज्वेलर्स एसोसिएशन शो-2025 के दूसरे दिन ज्वैलरी एमिनेंस अवार्ड्स समारोह को संबोधित कर रहे थे। उन्होंने कहा कि जयपुर की कुंदन और मीनाकारी कला दुनियाभर में अपनी धाक जमा रही है।

विश्व में पाए जाने वाले ज्यादातर रंगीन रत्नों का व्यापार जयपुर से होकर ही गुजरता है। इसलिए हम जयपुर को 'विश्व की रत्न राजधानी' की उपाधि दे सकते हैं। उन्होंने कहा कि जयपुर विश्व के

सबसे बड़े रत्न बाजारों में से एक है। यहां के कारीगर रत्नों को तराशने और उनकी गुणवत्ता को विश्वस्तरीय बनाने में माहिर हैं। उन्होंने कहा कि युवाओं को इस क्षेत्र में कौशल प्रशिक्षण प्रदान कर उनके लिए प्रभावानुभाओं के नए द्वार खोले जा सकते हैं। शर्मा ने कहा कि रत्न एवं आभूषण उद्योग में महिलाओं की भागीदारी बढ़नी चाहिए, जिससे इस क्षेत्र का और अधिक विस्तार होगा और हमारी माताएं-बहनें आत्मनिर्भर बन सकेंगी। मुख्यमंत्री ने कहा कि प्रधानमंत्री नरेन्द्र मोदी के नेतृत्व में हमारा देश हरक क्षेत्र में तेज गति से विकास कर रहा है और इस शो के समारोह को संबोधित कर रहे थे। उन्होंने कहा कि जयपुर की कुंदन और मीनाकारी कला दुनियाभर में अपनी धाक जमा रही है।

उन्होंने कहा कि सूक्ष्म, लघु और मध्यम उद्यम मंत्रालय ने इस वर्ष जेएसएस में भाग लेने वाले 60 प्रदर्शकों को अनुदान स्वीकृत किया है, जो केंद्र सरकार के इस उद्योग के प्रति विश्वास और समर्थन का प्रतीक है।

सुविचार

राधा का प्रेम तो जैसे नदी की बेकाबू धार, कृष्ण वही साहिल, जो थामे उसे हर बार।

दक्षिण भारत राष्ट्रमत

मंदिर और सामाजिक उत्थान

केरल के राज्यपाल राजेंद्र विश्वनाथ आलेंकर ने मंदिरों में गौशाला, सनातन धर्म की शिक्षा देने वाले संस्थान और चिकित्सालय स्थापित किए जाने का सुझाव देकर सर्वसमाज के कल्याण के लिए बहुत गहरी बात कही है। मंदिर मुख्यतः पूजा-अर्चना के स्थान हैं। ये सामाजिक उत्थान के कार्यों में अत्यंत महत्वपूर्ण सिद्ध हो सकते हैं। मंदिरों के साथ गौशालाएं होंगी तो किसानों को फायदा होगा। अब तो कई वैज्ञानिक प्रयोगों से यह तथ्य सामने आ चुका है कि गोबर की खाद जमीन को न सिर्फ उपजाऊ बनाती है, बल्कि वह उसकी गुणवत्ता भी सुधारती है। उस धरती की उपज मानव एवं पशु धन के स्वास्थ्य की रक्षा करती है। आज अत्यधिक विषैले रसायनों और कीटनाशकों के प्रयोग से धरती बंजर होती जा रही है। उसकी उपज का स्वाद बदल गया है। उसमें विष का अंश पाया जाता है, जिससे गंभीर बीमारियां हो रही हैं। स्व. राजीव दीक्षित ने अपने विभिन्न व्याख्यानो में इस मुद्दे को गंभीरता से उठाया था और किसानों को वैज्ञानिक तरीके से गोबर की खाद बनाने का तरीका भी समझाया था। पश्चिमी प्रभाव के कारण भारत में गोबर, गौमूत्र और प्राकृतिक कीटनाशकों का बहुत मजाक उड़ाया गया था। इनकी जगह खतरनाक रसायनों की पैरवी की गई थी। आज दुनिया जान चुकी है कि गोबर, गौमूत्र और प्राकृतिक कीटनाशक धरती को उपजाऊ बनाते हैं। अगर इनका वैज्ञानिक तरीके से प्रयोग किया जाए तो खेती की लागत घटेगी, उपज बढ़ेगी। हमारे मंदिरों में पर्यावरण के रक्षक सामने की शक्ति एवं सामर्थ्य हैं। यहां प्रसाद के साथ आम, नींबू, नीम, आंवला, तुलसी जैसे पौधों का वितरण किया जा सकता है। मंदिरों के सोशल मीडिया समूहों में बागवानी के तरीके बताए जा सकते हैं।

मंदिरों में सनातन धर्म की शिक्षा देने वाले संस्थान जरूर होने चाहिए। प्रायः किशोरों और युवाओं के मन में धर्म को लेकर कई सवाल होते हैं। उन्हें अपने घर-परिवार में संतोषजनक जवाब नहीं मिलते। वहीं, देश में ऐसे कई गिरोह चल रहे हैं, जिनका काम ही ऐसे बच्चों को बरगलाना होता है। वे उनके दिलो-दिमाग में सनातन धर्म के खिलाफ बातें भर देते हैं। हाल के वर्षों में ऐसे कितने ही मामले सामने आए हैं, जिनमें हिंदू परिवारों की बेटियों को प्रेमजाल में फंसाकर उनका धर्मांतरण कराना पाया गया। सोशल मीडिया ऐसे मामलों से भरा पड़ा है। इन्हें सख्त कानून बनाकर कुछ हद तक रोका जा सकता है, लेकिन यह पुष्टता समाधान नहीं होगा। अपने बच्चों को धर्म की शिक्षा देकर ही ऐसे गिरोहों से बचा सकते हैं। मंदिरों में चिकित्सालय की सुविधा भी होनी चाहिए। वहां विशेषज्ञ डॉक्टरों को बुलाना चाहिए। देश में ऐसे अनेक सेवाभावी डॉक्टर हैं, जो आने के लिए खुशी-खुशी तैयार हो जाएंगे। आज जीवन शैली संबंधी बीमारियां बढ़ती जा रही हैं। लोगों की दिनचर्या प्रकृति के विरुद्ध होती जा रही है। आहार में हानिकारक पदार्थों की मात्रा बढ़ती जा रही है। अत्यधिक चटपटे, तीखे और गरिष्ठ पदार्थ सेहत को बिगाड़ रहे हैं। लोगों को मंदिर में भगवान के दर्शन करने के बाद आयुर्वेद विशेषज्ञ यह समझाएं कि शरीर भी एक मंदिर है, जिसमें परमालमा के अंश (आत्मा) का वास है। अगर यह बताया जाए कि किस ऋतु में कौनसी वनस्पति, कौनसे पदार्थ का सेवन करने से शरीर स्वस्थ रहेगा, तो लोग इस ओर जरूर ध्यान देंगे। इससे वे कई बीमारियों से सुरक्षित रहेंगे। हमारे आस-पास ही इतनी वनस्पतियां होती हैं, जिनकी सही जानकारी हो तो व्यक्ति काफी स्वस्थ रह सकता है। मंदिरों के माध्यम से इस क्रांति का मार्ग प्रशस्त होना ही चाहिए।

ट्वीटर टॉक

संसद के केंद्रीय कक्ष में पूर्व केंद्रीय मंत्री, महान शिक्षाविद एवं प्रखर राष्ट्रवादी नेता स्वर्गीय डॉ. श्यामा प्रसाद मुखर्जी जी की जयंती पर श्रद्धा-सुमन अर्पित कर भावभीनी श्रद्धांजलि अर्पित की। राष्ट्र की एकता में उनके अतुलनीय योगदान को राष्ट्र सदैव कृतज्ञतापूर्वक स्मरण करता रहेगा।

—ओम बिरला

पराक्रमी योद्धा 'आमेर नरेश' महाराजा मानसिंह जी प्रथम की पुण्यतिथि पर आज सिटी प्लेसेस में आयोजित श्रद्धांजलि कार्यक्रम में उनके चित्र पर पुष्पांजलि अर्पित कर भावभीनी श्रद्धांजलि दी। महाराजा मानसिंह भारत की सांस्कृतिक और धार्मिक धरोहर को सहेजने वाले महान शासक भी थे।

—दीया कुमारी

प्रेरक प्रसंग

रूप या गुण

स

ब्राट चंद्रगुप्त ने एक दिन अपने प्रतिभाशाली मंत्री चाणक्य से कहा- कितना अच्छा होता कि तुम अगर रूपवान भी होते। चाणक्य ने उत्तर दिया, महाराज रूप तो मृगतृष्णा है। आदमी की पहचान तो गुण और बुद्धि से ही होती है, रूप से नहीं। क्या कोई ऐसा उदाहरण है जहाँ गुण के सामने रूप फीका दिखे। चंद्रगुप्त ने पूछा। ऐसे तो कई उदाहरण हैं महाराज, चाणक्य ने कहा, पहले आप पानी पीकर मन को हल्का करें बाद में बात करेंगे। फिर उन्होंने दो पानी के गिलास बारी बारी से राजा की ओर बढ़ा दिये। महाराज पहले गिलास का पानी इस सोने के घड़े का था और दूसरे गिलास का पानी काली मिट्टी की उस मटकी का था। अब आप बताएँ, किस गिलास का पानी आपको मीठा और स्वादिष्ट लगा।

सम्राट ने जवाब दिया- मटकी से भरे गिलास का पानी शीतल और स्वादिष्ट लगा एवं उससे तृप्ति भी मिली। वहाँ उपस्थित महाराजी ने मुस्कुराकर कहा, महाराज हमारे प्रधानमंत्री ने बुद्धिचातुर्य से प्रश्न का उत्तर दे दिया। भला यह सोने का खूबसूरत घड़ा किस काम का जिसका पानी बेस्वाद लगता है। दूसरी ओर काली मिट्टी से बनी यह मटकी, जो कुरूप तो लगती है लेकिन उसमें गुण छिपे हैं। उसका शीतल सुस्वाद पानी पीकर मन तृप्त हो जाता है। अब आप ही बतावा दें कि रूप बड़ा है अथवा गुण एवं बुद्धि?

महत्त्वपूर्ण

Printed & Published by Devendra Sharma on behalf of owners M/s. New Media Company/6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टेंडर एवं सजावटी इत्यादि) पर कोई भी कांफ़ासी, प्रतिबद्धता या धनराशि का व्यय करने से पूर्व इन विज्ञापनों के बारे में सम्पत्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पातों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत

सामयिक

कृत्रिम बुद्धिमत्ता : नवाचार की उड़ान या बौद्धिक चोरी का यंत्र?

प्रियंका सौरभ

मोबाइल : 7015375570

इ

क्रीसवीं सदी की सबसे बड़ी तकनीकी छलांगों में से एक है जनरेटिव कृत्रिम बुद्धिमत्ता – यानी ऐसा कंप्यूटर मस्तिष्क जो कहानी से लेकर समाचार रिपोर्ट, चित्र से लेकर कविता, और अदालत के निर्णय से लेकर संवाद तक खुद रच सकता है। लेकिन प्रश्न यह उठता है कि इस मशीनी रचनात्मकता की नींव क्या किसी और की मेहनत पर टिकी है? क्या यह नई तकनीक रचनाकारों, लेखकों, पत्रकारों, चित्रकारों और संगीतकारों की बनाई सामग्रियों को चुपचाप अपने ज्ञान का हिस्सा बना रही है – बिना उनकी अनुमति, बिना कोई श्रेय दिए? हाल ही में अमेरिका की दो अदालतों में ऐसे ही मामलों पर निर्णय हुआ। इन फैसलों ने फिलहाल तकनीकी कंपनियों को राहत दी है, पर यह विषय अभी भी पूरी तरह सुलझा नहीं है। इन फैसलों ने पूरी दुनिया में बहस छेड़ दी है और भारत भी इससे अछूता नहीं है।

जनरेटिव कृत्रिम बुद्धिमत्ता वाले मॉडल, जैसे कि ओपनएआई का चैटजीपीटी या मेटा का लामा, करोड़ों पुस्तकों, वेबसाइटों, गीतों, समाचारों और चित्रों का अध्ययन करके प्रशिक्षित किए जाते हैं। इनका प्रशिक्षण इस तरह होता है जैसे कोई छात्र पुस्तक के पढ़ने से पहले लेखक से न अनुमति लेता है, न ही लेखक को श्रेय या पारिश्रमिक देता है। यही से विवाद आरंभ होता है। वर्ष 2024 में अमेरिका में पहला मामला आया जिसमें कुछ उपन्यासकारों ने कंपनी 'एंथ्रोपिक' पर आरोप लगाया कि उसने उनकी पुस्तकों का उपयोग अपने कृत्रिम बुद्धिमत्ता मॉडल को प्रशिक्षित करने के लिए किया। लेखकों का कहना था कि यह उनकी बौद्धिक संपदा का उल्लंघन है। परंतु अदालत ने निर्णय दिया

कि यह मॉडल जो नई सामग्री उत्पन्न कर रहा है, वह मूल रचना से अलग, नया और परिवर्तित है। इसलिए यह 'उचित प्रयोग' की श्रेणी में आता है और कंपनी को अपराधी नहीं माना जा सकता। दूसरे मामले में कंपनी मेटा पर साहित्य और पत्रकारिता सामग्री को बिना अनुमति इस्तेमाल करने का आरोप था। अदालत ने माना कि कंपनी ने सचमुच संरक्षित रचनाएं पढ़ी थीं, लेकिन उसका उद्देश्य कुछ नया सीखना और बनाना था, इसलिए इसे भी 'परिवर्तनकारी उपयोग' मानते हुए मेटा को दोषमुक्त कर दिया गया। इन दोनों फैसलों से एक संदेश यह गया कि न्यायालय फिलहाल तकनीकी नवाचार को प्राथमिकता दे रहे हैं, लेकिन लेखक समुदाय और बौद्धिक श्रमिकों के मन में यह सवाल घर करता जा रहा है कि यदि यह 'उचित प्रयोग' है, तो उनकी मेहनत, मौलिकता और अधिकारों का क्या? अब दुर्दि भारत की ओर मोड़ते हैं। समाचार एजेंसी एनआई ने वर्ष 2024 में ओपनएआई पर आरोप लगाया कि उसके संवाद आधारित मॉडल (जैसे चैटजीपीटी) उनकी समाचारों की भाषा, शैली और

विषय-वस्तु की हूबहू नकल कर रहा है। इसके अलावा प्रकाशक संघों ने भी आरोप लगाए कि भारत में कॉपीराइट पंजीकरण की अनदेखी कर इन एआई कंपनियों ने भारतीय सामग्री का व्यावसायिक दोहन किया। ओपनएआई का पक्ष यह था कि वह भारत में न तो अपने सर्वर चलाता है, न ही उसका कोई स्थायी कार्यालय है। उसका तर्क था कि उसकी तकनीक कुछ नया, परिवर्तित और जनहित में उपयोगी सामग्री तैयार करती है और यह बौद्धिक चोरी नहीं कहलाती।

यह मामला अब दिल्ली उच्च न्यायालय में विचाराधीन है, और इसकी सुनवाई जुलाई के पहले समाह में निर्धारित है। इससे यह स्पष्ट होता है कि भारत में अब यह बहस न्यायिक गलियारों में पहुंच चुकी है। प्रश्न यह है कि क्या भारत का मौजूदा बौद्धिक संपदा कानून इस नई तकनीकी चुनौती के लिए तैयार है? 1957 में बनाए गए कॉपीराइट अधिनियम में उचित प्रयोग' की धारणा है, पर उसमें कृत्रिम बुद्धिमत्ता जैसे मामलों की स्पष्ट व्याख्या नहीं है। ना ही भारत में ऐसा तंत्र है जो यह जांच सके

मुद्दा

पेड़ पौधों से मिलती है जीवनदायी आक्सीजन

बाल मुकुन्द ओझा

मोबाइल : 9414441218

दे

शहर में मानसूनी बारिश से पेड़, पौधे और जंगल को नवजीवन मिलता है। सर्वत्र हरियाली छाने से लोगों के चेहरे पर मुस्कराहट देखी जा रही है। यह वह समय है जब हम पेड़ पौधे लगाकर देश को हराभरा बना सकते हैं। बताया जाता है एक वृक्ष अपने पूरे जीवन में हर तरह से मनुष्य के काम आता है। भोजन प्रदान करने, छाँव देने, घर बनाने को लकड़ी देने से लेकर सांसे लेने के लिये जीवनदायिनी आक्सीजन भी देता है। पेड़ पौधों को लेकर कई प्रकार के शोध होते रहते हैं। हर शोध में पेड़ पौधों को जीवनदाई बताया जाता है। हाल ही एक शोध रिपोर्ट में बताया गया की पेड़ पौधे बेहद संवेदनशील होते हैं। शोर से पेड़ पौधे मुन्ना जाते हैं और उनकी ग्रीध पर बुरा असर पड़ता है। मानसून के आते ही लोगों के समक्ष यह दुविधा बन जाती है की इस मानसून में कौन से पौधे लगाएं जो मानव जीवन के लिए हितकारी हो। औषधीय पौधें इम्युनिटी बढ़ाने के साथ हमें विभिन्न प्रकार के रोगों से घर बैठे बचाता है। हमारे बड़े बुजुर्ग आज भी हमें औषधीय पौधों की बात बताते हैं। बहुत से बड़े बुजुर्ग आज भी अंग्रेजी दवाओं का सेवन नहीं करते और अपने स्वास्थ्य के राज की बातें बताते नहीं थकते मगर अपनी भागदौड़ भरी लाइफ स्टाइल में स्वस्थ जीवन के मंत्र की बातें सुनना पसंद नहीं करते। फलस्वरूप विभिन्न शारीरिक रोगों को भोगते हुए जैसे तैसे अपने जीवन की गाड़ी को हांकेते हैं। अपने घरों पर औषधीय पौधे लगाएँ तो ये हमें प्राण वायु तो देते ही हैं साथ ही स्वस्थ जीवन की राह भी दिखाएंगे।

पेड़-पौधे हमारे शरीर में होने वाली विभिन्न बीमारियों से छुटकारा दिलाने के लिए हमें बहुत कुछ दे सकते हैं। प्राचीन काल में मानव ने तरह-तरह के पेड़-पौधों की खोज कर खुद को निरोगी रखा। मानव सभ्यता के विकास के साथ विज्ञान ने हमें नयी नयी ऊंचाइयों तक पहुँचाया, इसमें कोई दो राय नहीं है मगर औषधीय पौधों की महत्ता कभी कम नहीं हुई। भारत में औषधीय गुण वाले असंख्य पेड़-पौधे हैं। भारतीय पुराणों, उपनिषदों, रामायण एवं महाभारत जैसे प्रमाणिक ग्रंथों में इसके उपयोग के अनेक साक्ष्य मिलते हैं। रामायण में संजीवनी बूटी की चर्चा आज भी घर घर में सुनी जा सकती है। बहुत सारी अंग्रेजी दवाइयों में आज भी औषधीय

पौधों का मिश्रण किया जाता है। सर्दी, जुकाम, बुखार, बीपी, शुगर, उलटी दस्त जैसी सामान्य बीमारियों से लेकर कैंसर जैसी असाध्य बीमारियों का इलाज भी हमारे औषधीय पौधों में है। यदि इन पेड़ पौधों का हम उचित रखरखाव कर विभिन्न रोगों के इलाज में सही ढंग से उपयोग के लिए तो ये हमारे स्वस्थ जीवन के लिए बेहद लाभदायक हो सकते हैं।

वनस्पतियां आक्सीजन देकर हमें जीवन प्रदान करती हैं। बिना आक्सीजन के हम जीवित रह ही नहीं सकते और पेड़-पौधे यही जीवनदायिनी आक्सीजन छोड़ते हैं। एक स्वस्थ पेड़ हर दिन लगभग 230 लीटर आक्सीजन छोड़ता है, जिससे सात लोगों को प्राण वायु मिल पाती है। वे हमारे द्वारा छोड़ी गई विषैली गैस कार्बन-डाइ-आक्साइड को ग्रहण करते हैं। कुछ पौधे ऐसे भी होते हैं जो रात में भी आक्सीजन छोड़ते हैं। पीपल, नीम, तुलसी, एलोवेरा, एक्समस कैक्टस, सपेंटाइल (स्नेक प्लांट), आर्चिड्स, आरेंजोवेरा आदि ऐसे पेड़-पौधें हैं जो रात में भी आक्सीजन छोड़ते हैं। पेड़-पौधे न रहें तो जिन्दा रहने के लिए साँस और जीवन की धड़कन ही बन्द

नजरिया

झारखण्ड का एक अनोखा जंगली मशरूम पुटू

अशोक प्रवृद्ध



झा

रखण्ड और छत्तीसगढ़ की सीमावर्ती जिलों के वनों, जंगलों में वर्षा ऋतु के प्रारम्भिक काल में स्वतः ही उगने, निकलने वाली पुटू नामक मशरूम के इस वर्ष कमोत्पत्ति अर्थात कम उपज के कारण लोग इसके प्राकृतिक, असली और बेहतरीन स्वाद से वंचित होकर रह गए हैं। लोग मजबूरी में घरों में मशरूम की खेती से उत्पादित पुटू के व्यंजनों में उस जानी-पहचानी, सदियों से आनुवंशिकी में बसी पुटू के स्मरणीय स्वाद को ढूँढने को विवश हैं। विगत वर्षों में पुटू को खोज व उसे पाकर जमीन से खोदकर निकाल, संग्रहण करने के लिए लोग प्रातः काल ब्रह्म बेला में ही घर से पैदल अथवा अपने वाहनों से दूर-दूर के जंगलों तक निकल पड़ते थे, और सुबह से शाम तक इस कार्य में तबीनी रहते थे, लेकिन इस वर्ष पुटू अर्थात रुग्ण्डा की अनुपलब्धता के कारण जंगलों में इसको ढूँढने वाले लोग भी थकित वर्षों की अपेक्षा कम ही दिखाई देते हैं, बल्कि दिखलाई ही नहीं दे रहे हैं। उल्लेखनीय है कि वर्षा ऋतु में जंगलों में कई प्रकार के मशरूम उगते हैं। इन मशरूमों का उपयोग खाने में किया जाता है और ये अपने अनोखे स्वाद और महत्वपूर्ण खनिज व पोषक तत्वों के लिए जाने जाते हैं। झारखण्ड और छत्तीसगढ़ की सीमाओं के जंगलों में वर्षा ऋतु के आरंभ में वनों में, जंगलों में उगने वाले अनेक मशरूमों में से एक ऐसा ही मशरूम है- पुटू, जो वर्षा ऋतु में जंगलों में उगने

वाले कई प्रकार के अन्य मशरूमों से अनेक रूपों में भिन्न है।

खाने के लिए उपयोग में लाया जाने वाला यह मशरूम अपने अनोखे स्वाद और पोषक तत्वों के लिए लोकप्रिय हैं। झारखण्ड के जंगलों में पाया जाने वाला यह वन्य मशरूम पुटू अथवा रुग्ण्डा एक मौसमी मशरूम है, जो वर्षा ऋतु में उगता है। रुग्ण्डा या पुटू का उपयोग स्थानीय व्यंजनों में किया जाता है और यह अपने अनोखे स्वाद और पोषक तत्वों के लिए जाना जाता है। यह चावल और रोटी के साथ ही विभिन्न प्रकार के स्थानीय व्यंजनों के साथ चाव से खाया जाता है। पुटू को स्थानीय भाषा में रुग्ण्डा भी कहा जाता है। कुछ क्षेत्रों में इसे गुच्छी, मोरछी भी कहा जाता है। क्षेत्रीय भाषा में इसके

विभिन्न नाम हैं। झारखण्ड प्रदेश और देश के अन्य क्षेत्रों में वन्य मशरूमों के नाम विभिन्न क्षेत्रीय भाषाओं में अलग-अलग हैं। नागपुरी, संथाली, हो, मुंडारी, कुड़ुख आदि झारखण्ड के स्थानीय भाषाओं में पुटू मशरूम के कई नाम हैं। इसे सादरी व नागपुरी में पुटू, रुग्ण्डा, गुच्छी या गुच्छी, संथाली, मुंडारी व हो भाषा में गुब्बी या गुसुम, कुड़ुख में गुब्बी या खुखुर (खुखरी) कहा जाता है। पुटू के इन नामों में भिन्नता हो सकती है और विभिन्न क्षेत्रों में अलग-अलग नामों का उपयोग किया जा सकता है।

झारखण्ड के जंगलों में पाया जाने वाला यह वन्य मशरूम पुटू अथवा रुग्ण्डा एक मौसमी मशरूम है जो वर्षा ऋतु में उगता है। वर्षा ऋतु के शुरुआती काल में जंगलों में स्वतः ही उगने वाली इस मशरूम

कि कोई एआई मॉडल प्रशिक्षण के लिए किन सामग्रियों का उपयोग कर रहा है और वे सामग्री कॉपीराइट के अंतर्गत आती हैं या नहीं।आज लेखक, कवि, चित्रकार, संगीतकार, फोटोग्राफर और पत्रकार यह महसूस कर रहे हैं कि उनका सृजन कार्य मशीनों के पेट में डाला जा रहा है, और बदले में उन्हें न कोई श्रेय मिल रहा है, न ही पारिश्रमिक। यह न केवल कानूनी बल्कि नैतिक चिंता का विषय है। इस विषय पर बहस यह नहीं है कि तकनीक को रोका जाए। नवाचार और प्रौद्योगिकी की प्रगति आवश्यक है, लेकिन वह प्रगति ऐसी न हो जो मानवीय रचनात्मकता को निगल जाए। अगर कोई लेखक दस वर्षों की मेहनत से एक उपन्यास रचता है, और कोई मशीन दो सेकेंड में उसकी शैली की नकल करके नया 'उत्पाद' बनाती है, तो यह न तो न्यायसंगत है, न ही सम्मानजनक। न्यायालयों की जिम्मेदारी अब केवल यह नहीं रह गई कि वे कंपनियों और व्यक्तियों के बीच विवाद सुलझाएं, बल्कि उन्हें यह सुनिश्चित करना होगा कि भविष्य का तकनीकी विकास समान रूप से सभी के हित में हो। केवल पूंजी और तकनीक के सहारे अगर किसी का बौद्धिक श्रम मुफ्त में हड़पा जा रहा है, तो वह लोकतांत्रिक और नैतिक मूल्यों का उल्लंघन है। भारत को चाहिए कि वह अपने कॉपीराइट कानूनों की पुनर्रचना करे – विशेषकर कृत्रिम बुद्धिमत्ता के युग के अनुरूप। ऐसी व्यवस्था बने जिसमें रचनाकारों की रचनाओं को यदि तकनीक द्वारा उपयोग किया जा रहा है तो उन्हें उसका पारिश्रमिक मिले, उनके नाम का उल्लेख हो, और उनकी अनुमति अनिवार्य हो। यह केवल न्याय की बात नहीं है, यह साहित्य, संस्कृति और रचनात्मकता की रक्षा की बात है। यदि हम अपने समय के रचनाकारों की अनदेखी करेंगे, तो आने वाली पीढ़ियाँ तकनीक तो पारंगी – पर संवेदना नहीं, आत्मा नहीं। मशीनों को दी उड़ान, पर कलम से छीना आरामान, बिना श्रेय के ज्ञान अगर, तो कैसा विज्ञान?



भारतीय प्रवासी समुदाय के सदस्य और भारतीय उद्योग के अधिकारी रविवार को लंदन के इंडिया हाउस में भारतीय महिला क्रिकेट टीम का गर्मजोशी से स्वागत करते हुए।

दलाई लामा ने मनाया अपना 90वां जन्मदिन

धर्मशाला/भाषा। दलाई लामा मंदिर 'सुगलागखांग' के मुख्य प्रांगण में रविवार सुबह भारी बारिश के बावजूद 14वें दलाई लामा का 90वां जन्मदिन मनाने के लिए हजारों लोग एकत्र हुए। यह आयोजन ऐसे वक्त हुआ है जब पिछले कुछ दिनों से यह अटकलें लगाई जा रही थी कि दलाई लामा संस्था को समाप्त कर दिया जाएगा। उनके जन्मदिन पर विभिन्न तिब्बती बौद्ध संप्रदायों के प्रतिनिधियों, स्कूली बच्चों, विभिन्न देशों के नर्तकों और गायकों तथा दुनिया भर से बौद्ध धर्मावलंबियों ने भाग लिया। देश-विदेश से आए नेताओं ने भी इस आयोजन में भाग लिया और दलाई लामा तथा वैश्विक शांति एवं धार्मिक सद्भाव के प्रति उनकी सतत प्रतिबद्धता की प्रशंसा की। समारोह में विशाल केक के सामने बैठे दलाई लामा तेनजिन ग्यात्सो ने कहा कि यह लोगों का प्यार है जो उन्हें सभी प्राणियों की सेवा के मार्ग पर चलते रहने के लिए प्रेरित करता है। उन्होंने कहा, इसलिए मैं अपनी ओर से शांतिदेव के बोधिसत्वचर्यावतार - बोधिसत्व जीवन पद्धति पर विचार करता हूँ, सभी सत्वों को अपना रिश्तेदार और मित्र मानता हूँ, और मैं हमेशा अपनी क्षमता के अनुसार सभी की सेवा करने के बारे में सोचता हूँ। इस जन्मदिन समारोह पर आप सभी बहुत खुशी के साथ यहां आए हैं। इसलिए धन्यवाद।



तिब्बती नेता ने कहा, जितने अधिक लोग होंगे, उनके हृदय में उतनी ही अधिक खुशी होगी। मैं इसलिए भी प्रेरित महसूस करता हूँ क्योंकि मैं बोधिविचर का अभ्यास करता हूँ। दलाई लामा ने कहा कि लोग उनके जन्मदिन पर किसी बाध्यता के कारण नहीं आए हैं, बल्कि गहरी श्रद्धा के साथ आए हैं। उन्होंने कहा, इसलिए जब मैं अपने जीवन पर विचार करता हूँ, तो पाता हूँ कि मैंने अपना जीवन बिल्कुल ही बर्बाद नहीं किया है। दलाई लामा की उपाधि मिलने के बाद भी मुझमें कोई अभिमान या अहंकार नहीं है। बुद्ध के अनुयायी, भिक्षु के रूप में जनता की सेवा करना और बुद्ध की शिक्षाओं का प्रसार करना ही मेरा मुख्य अभ्यास है। समारोह की शुरुआत स्पिटजरलैंड में रहने वाले तिब्बती गायक जमयान चोडेन द्वारा दलाई लामा के लिए प्रस्तुत गीत से हुई। इसके बाद मंगोलियाई और अल्बानियाई कलाकारों के एक समूह द्वारा नृत्य प्रदर्शन किया गया। केंद्रीय तिब्बती प्रशासन के अध्यक्ष सित्थोंग पेनपा सेरिंग ने निर्वासित तिब्बती सरकार के मंत्रिमंडल, काशांग का एक बयान जारी किया और तिब्बतियों और तिब्बत के मित्रों द्वारा वैश्विक स्तर पर मनाए जाने वाले 'करुणा वर्ष' की घोषणा की।

बयान में कहा गया है कि दलाई लामा की चार प्रमुख प्रतिबद्धताएं - सार्वभौमिक मानवीय मूल्यों को बढ़ावा देना, धार्मिक सद्भाव, तिब्बती संस्कृति और पर्यावरण का संरक्षण तथा प्राचीन भारतीय ज्ञान का पुनरुद्धार - विश्व के मुद्दों के लिए अद्वितीय समाधान प्रस्तुत करती हैं। बयान में कहा गया है, आज की दुनिया में, जो हिंसक संघर्ष, हथियारों की दौड़, व्यापार युद्ध, सामाजिक विखंडन, नैतिक पतन और जलवायु परिवर्तन सहित परस्पर जुड़े संकटों का सामना कर रही है, ये प्रतिबद्धताएं अद्वितीय और निर्विवाद समाधान प्रस्तुत करती हैं।

केंद्रीय मंत्री किरेन रीजीजू और राजीव रंजन सिंह, अरुणाचल प्रदेश के मुख्यमंत्री पेमा खांडू, सिक्किम के मंत्री सोनम लामा और हॉलीवुड अभिनेता रिचर्ड गेर ने प्रस्तुतियों के बाद सभा को संबोधित किया। वैश्विक नेताओं ने दलाई लामा को उनके 90वें जन्मदिन पर बधाई दी और तिब्बती लोगों के प्रति अपने समर्थन की पुष्टि की। पूर्व अमेरिकी राष्ट्रपति जॉर्ज डब्ल्यू बुश, बिल क्लिंटन और बराक ओबामा ने वीडियो संदेशों के माध्यम से जन्मदिन की शुभकामनाएं भेजीं। अमेरिका के विदेश मंत्री मार्को रुबियो ने भी इस अवसर पर एक संदेश भेजा। रुबियो ने एक बयान में कहा, अमेरिका परम पावन दलाई लामा को उनके 90वें जन्मदिन पर शुभकामनाएं देता है।

संबोधन



बागेश्वर धाम सरकार आचार्य धीरेंद्र कृष्ण शास्त्री रविवार को बिहार के पटना में सनातन महाकुंभ को संबोधित करते हुए।

मेरी छवि खराब करने के लिये 'वायरल' किया जा रहा पुराना वीडियो : हेमा मालिनी

मथुरा (उप्र)/भाषा। प्रस्तावित 'बांके बिहारी कॉरिडोर' के बारे में अपनी कथित टिप्पणी पर स्थानीय निवासियों और पुजारियों द्वारा नाराजगी जताते जाने के एक दिन बाद मथुरा की सांसद हेमा मालिनी ने रविवार को कहा कि उनकी छवि खराब करने के लिए जानबूझकर एक पुराना वीडियो 'वायरल' किया जा रहा है।



सोशल मीडिया पर प्रसारित एक वीडियो में हेमा मालिनी को कथित तौर पर यह कहते हुए सुना जा सकता है, हम कॉरिडोर बनाएंगे और जो इसका विरोध कर रहे हैं, हमें उन्हें कहीं और जाने के लिए कहना पड़ सकता है। इस कथित बयान पर यहां समुदाय के विभिन्न वर्गों ने नाराजगी जताई है। हेमा मालिनी ने इस 'वायरल' वीडियो पर प्रतिक्रिया व्यक्त करते हुए रविवार को टेलीफोन पर बातचीत में 'पीटीआई-भाषा' से कहा, यह वीडियो 2024 के लोकसभा चुनाव से पहले का है। लोगों में मतभेद पैदा करने के लिए जानबूझकर गलत सूचना फैलाई जा रही है। उन्होंने कहा कि कॉरिडोर उच्चतम न्यायालय के आदेश के बाद ही बनाया जाएगा और सभी पक्षों के हितों की रक्षा की जाएगी। भाजपा सांसद ने कहा, मथुरा मेरी कर्मभूमि है। मैं इस शहर को बेहतर बनाने के लिए लगातार काम कर रही हूँ। हमने जो भी परियोजनाएं जमीन पर उतारी हैं वे स्थानीय लोगों के हितों की रक्षा के लिए ही बनायी गयी थीं। उन्होंने कहा, मैं भगवान कृष्ण की सेवा में यहां आई हूँ और बृजवासी मेरे परिवार का हिस्सा हैं। प्रस्तावित 'बांके बिहारी कॉरिडोर' का उद्देश्य भीड़ के दबाव को कम करना और भक्तों के लिए सुविधाओं में सुधार करना है। हालांकि, गोस्वामी समुदाय और दुकानदारों समेत स्थानीय लोगों को विस्थापन, विरासत के नुकसान और वृंदावन के पारंपरिक चरित्र में बदलाव का डर है। बांके बिहारी मंदिर के पुजारी ज्ञानेंद्र किशोर गोस्वामी ने कहा, भगवान कृष्ण के पास लोगों को सबक देने का अपना तरीका है। उन्होंने भगवान कृष्ण द्वारा देवरज इंद्र के अभिमान को कुचलने की कहानी का हवाला देते हुए कहा, हेमा जी को हमें बृजभूमि छोड़ने के लिए कहते समय यह बात ध्यान में रखनी चाहिए। शनिवार को एक अन्य पुजारी रसिक बिहारी गोस्वामी ने सांसद हेमा मालिनी की कथित टिप्पणी पर निराशा व्यक्त की थी। उन्होंने कहा, वह 'बांके बिहारी कॉरिडोर' बनाने की योजना से प्रभावित लोगों से बात करने के लिए कभी नहीं आई, लेकिन इतनी अहंकारपूर्ण तरीके से हमें जाने के लिए कह रही हैं।

परिवार का हिस्सा हैं। प्रस्तावित 'बांके बिहारी कॉरिडोर' का उद्देश्य भीड़ के दबाव को कम करना और भक्तों के लिए सुविधाओं में सुधार करना है। हालांकि, गोस्वामी समुदाय और दुकानदारों समेत स्थानीय लोगों को विस्थापन, विरासत के नुकसान और वृंदावन के पारंपरिक चरित्र में बदलाव का डर है। बांके बिहारी मंदिर के पुजारी ज्ञानेंद्र किशोर गोस्वामी ने कहा, भगवान कृष्ण के पास लोगों को सबक देने का अपना तरीका है। उन्होंने भगवान कृष्ण द्वारा देवरज इंद्र के अभिमान को कुचलने की कहानी का हवाला देते हुए कहा, हेमा जी को हमें बृजभूमि छोड़ने के लिए कहते समय यह बात ध्यान में रखनी चाहिए। शनिवार को एक अन्य पुजारी रसिक बिहारी गोस्वामी ने सांसद हेमा मालिनी की कथित टिप्पणी पर निराशा व्यक्त की थी। उन्होंने कहा, वह 'बांके बिहारी कॉरिडोर' बनाने की योजना से प्रभावित लोगों से बात करने के लिए कभी नहीं आई, लेकिन इतनी अहंकारपूर्ण तरीके से हमें जाने के लिए कह रही हैं।

'अल्लाह के बंदे' से 'राम धुन' तक, कैलाश खेर ने बिखेरा सुरों का जादू

मुंबई/एजेन्सी

संगीत की दुनिया में अपनी अनूठी आवाज से जादू बिखेरने वाले पंचाश्री कैलाश खेर का 7 जुलाई को 52वां जन्मदिन है। 7 जुलाई, 1973 को उत्तर प्रदेश के मेरठ में जन्मे कैलाश खेर की ज़िंदगी किसी प्रेरक कहानी से कम नहीं। गरीबी, असफलताओं और विवादों से जूझते हुए उन्होंने अपनी खूबसूरत आवाज से न सिर्फ भारत बल्कि पूरी दुनिया में खास पहचान बनाई। लेकिन, इस शोहरत की राह आसान नहीं थी। कैलाश खेर का बचपन मेरठ की गलियों में गुज़रा, जहां संगीत उनके लिए जीवन का आधार बन गया। उनके पिता पंडित मीमान खेर एक लोक गायक थे, जिनसे कैलाश को संगीत की प्रारंभिक शिक्षा मिली। शास्त्रीय संगीत के दिग्गजों जैसे पंडित कुमार गंधर्व, भीमसेन जोशी, हृदयनाथ मंगेशकर और सुफी बादशाह



नसरत फतेह अली खान से प्रेरित कैलाश ने संगीत को अपनी साधना बनाया। लेकिन, मुंबई की मायागरी में कदम रखने से पहले उनकी ज़िंदगी में कई ऐसे मोड़ आए, जिन्होंने उन्हें तोड़ने की कोशिश की। कैलाश खेर की ज़िंदगी का एक ऐसा किस्सा है, जिसे सुनकर हर कोई स्तब्ध रह जाता है। शुरुआती

दिनों में वह आर्थिक तंगी और असफलताओं से जूझ रहे थे, उन्होंने हताश होकर अपनी ज़िंदगी खत्म करने का फैसला किया। एक इंटरव्यू के दौरान उन्होंने खुद ये हैरत में डालने वाला किस्सा सुनाया था। एक रात वह ऋषिकेश में गंगा नदी के किनारे पहुंचे और आत्महत्या करने की सोची। लेकिन, जैसा कि वह खुद बताते हैं, वहां वह बच गए, उस एक घटना ने उनकी ज़िंदगी बदल दी। कैलाश ने इस घटना को अपनी ज़िंदगी का टर्निंग पॉइंट बताया और कहा कि इस घटना ने उन्हें ज़िंदगी में एक बड़ा सबक दे दिया। साल 2003 में फिल्म 'अंदाज़' के गाने 'रखा इश्क ना होवे' से कैलाश ने बॉलीवुड में कदम रखा, लेकिन असली पहचान 'अल्लाह के बंदे' से मिली। उनकी आवाज में एक जादुई कशिश है, जो श्रोताओं को सूफी और भक्ति के साथ ही मेलोडी रंग में डुबो देती है।

एक्टिंग करना आज भी मेरे लिए चुनौतीपूर्ण : शुभांगी अत्रे

मुंबई/एजेन्सी

लोकप्रिय टीवी शो 'भाबीजी घर पर हैं' में अंगूरी भाभी के किरदार से मशहूर अभिनेत्री शुभांगी अत्रे ने बताया है कि कई सालों तक कैमरे के सामने काम करने के बाद भी, उनके लिए एक्टिंग करना अभी भी एक चुनौती जैसा लगता है। शुभांगी अत्रे ने कहा कि हर नया किरदार उनके लिए नई चुनौतियां और सीख लेकर आता है, जिससे अभिनय जितना दिलचस्प लगने लगता है, उतना ही मुश्किल वाला एहसास भी देता है। उन्होंने कहा, 'मुझे 'संघर्ष' शब्द थोड़ा नेगेटिव लगता है, लेकिन अभिनय में हर समय हम आगे बढ़ते रहते हैं। कई साल काम करने के बाद भी कुछ न कुछ नया सीखना पड़ता है। यह सफर कभी खत्म नहीं होता, बल्कि समय के साथ और भी खास बनता



जाता है। मुझे एक्टिंग कभी आसान नहीं लगती क्योंकि हर किरदार के अपने अलग भाव होते हैं। आप किसी और की ज़िंदगी में कदम रखते हो, और इसके लिए बहुत ईमानदारी और मेहनत करनी पड़ती है।' लंबे शूटिंग और थकावट की स्थिति में वह खुद को किस तरह प्रेरित करती हैं, इस पर शुभांगी ने कहा, 'मैं खुद को याद दिलाती रहती हूँ कि मैंने यह काम क्यों शुरू किया था। मुझे सच में अपने काम से बहुत प्यार है और जब दिन मुश्किल होते हैं, तो मैं छोटी-छोटी अच्छी बातों में खुशी ढूँढती


हूँ, जैसे कोई जबरदस्त डायलॉग या बेहतरीन सीन। यही चीज़ें मुझे आगे बढ़ने में मदद करती हैं।' शुभांगी ने सोशल मीडिया और कीडबैक के बारे में बात करते हुए कहा कि आजकल की भागदौड़ वाली दुनिया में दर्शकों की प्रतिक्रिया कभी-कभी प्रेरित करती है और कभी-कभी ज्यादा दबाव भी बना देती है। उन्होंने कहा, 'दर्शकों का प्यार ऐसा होता है जैसे प्यूल, जो आपको आगे बढ़ने में मदद करता है। लेकिन मैं कोशिश करती हूँ कि इस दबाव में न आऊँ। मैं जो भी किरदार निभाती हूँ, पूरी ईमानदारी से करती हूँ, ताकि कहानी

में वास्तविकता बनी रहे।' शुभांगी अत्रे ने टीवी पर कहानी कहने के बदलते तरीके पर भी अपनी बात बताई। उन्होंने कहा कि आजकल के ज्यादातर टीवी शो असल ज़िंदगी से प्रेरित हैं, जिससे कलाकारों को ज्यादा गहराई वाले किरदार निभाने का मौका मिलता है। उन्होंने कहा, 'टीवी पर कहानी कहने का बदलाव कलाकारों के लिए एक नया अध्याय जैसा है। अब किरदार जटिल और असली होते हैं। मुझे अच्छा लगता है जब मैं किसी भी किरदार के अलग-अलग पहलू दिखा पाती हूँ। यह सब नया और बहुत मजेदार होता है।' वर्कफ्रंट की बात करें तो, शुभांगी ने एक्टिंग की शुरुआत एकता कपूर के शो 'कसौटी जिंदगी की' से की थी। वह 'कर्तुरी', 'दो हंसां का जोड़ा', और 'भाबीजी घर पर हैं' जैसे शो में अपने किरदार के लिए जानी जाती हैं।

हर मुद्दे को आतंकवाद से न जोड़ें : सलमान खुरशीद

मुजफ्फरनगर (उप्र)/भाषा

कांग्रेस के वरिष्ठ नेता और पूर्व विदेश मंत्री सलमान खुरशीद ने रविवार को यहां कांवड़ यात्रा मार्ग पर एक होटल कर्मचारी के साथ कथित दुर्यवहार की घटना को लेकर राजनीतिक विवाद खड़ा होने के बीच कहा कि हर आपतिजनक घटना को आतंकवाद से नहीं जोड़ा जाना चाहिए।



खुरशीद ने यहां संवाददाताओं से कहा, हर हिंदनीय कृत्य को आतंकवाद के बराबर नहीं माना जाना चाहिए। आप किसी कृत्य की आलोचना कर सकते हैं लेकिन इससे वह आतंकवाद नहीं बन जाता। ये हमारे समाज के आंतरिक मामले हैं। हमें यह सुनिश्चित करना चाहिए कि हम एक-दूसरे को डेस न पहुंचाएं। समाजवादी पार्टी (सपा) के वरिष्ठ नेता पूर्व सांसद एस टी हसन ने बुधवार को कांवड़ यात्रा मार्ग पर भोजनालयों की 'धार्मिक पहचान' कर रहे कुछ कथित हिंदवादी संगठनों की हरकतों की कड़ी निंदा की थी और ऐसे कृत्यों को आतंकवाद के बराबर बताया था। हसन ने 'पीटीआई-भाषा' से

कहा था, होटल कर्मचारियों और स्थानीय रिश्ताओं से उनके नाम पूछना और उनके धर्म की पहचान के लिए कपड़े उतारने के लिए मजबूर करना दरअसल पहलगाय में आतंकवादियों द्वारा किए गए काम से अलग नहीं है। यह भी आतंकवाद का ही एक रूप है। घटना के दौरान होटल कर्मचारी की पेंट जबरन उतारे जाने के आरोपों के बारे में पूछे जाने पर खुरशीद ने जवाब दिया, जिसने भी ऐसा किया, वह गलत था। यह हमारी गंगा-जमुनी संस्कृति के खिलाफ है। हम साथ रहते हैं। हमारी साझा राष्ट्रीय पहचान है और यह हमारी अपनी-अपनी आस्थाओं में निहित है। कांवड़ यात्रा मार्ग पर भोजनालयों पर नामपट्टिका

लगाने की मांग के बारे में खुरशीद ने कहा, हमें सभी का सम्मान करना चाहिए। इस देश में विभिन्न समुदायों और आस्थाओं के लोग रहते हैं। हम अलग-अलग धर्मों से संबंधित हो सकते हैं, लेकिन हमारे अंदर कोई विभाजन नहीं है। एक-दूसरे की आस्थाओं का सम्मान जरूरी है। उत्तर प्रदेश में विपक्षी गठबंधन के बारे में पूछे गए सवाल का जवाब देते हुए खुरशीद ने कहा, हमारा गठबंधन टूटा नहीं है। पार्टी के वरिष्ठ नेता समय-समय पर गठबंधन पर चर्चा करते रहते हैं। उत्तर प्रदेश में कांग्रेस की मौजूदा स्थिति पर खुरशीद ने संगठनात्मक ताकत और चुनावी सफलता के बीच अंतर को स्वीकार किया। उन्होंने कहा, हमारी जड़ें मजबूत हैं, लेकिन कभी-कभी फसल अच्छी नहीं होती। मौसम सही होना चाहिए। हम इस बात पर विचार कर रहे हैं कि नतीजे सुनिश्चित करने के लिए क्या किया जाना चाहिए। खुरशीद ने कहा कि वह कांग्रेस की नवनिर्वाचित जिला और शहर समितियों का उत्साहवर्धन करने के लिए मुजफ्फरनगर आए हैं।

स्वागत



रियो डी जेनेरियो में रविवार को ब्राजील में होटल में पहुंचने पर प्रधानमंत्री नरेंद्र मोदी का भारतीय समुदाय द्वारा स्वागत किया गया।



फिल्म 'सरजमीन' का ट्रेलर रिलीज

मुंबई/एजेन्सी

दिग्गज अभिनेत्री अमृता सिंह के लिए बहुत बड़ा दिन है, क्योंकि शुक्रवार के दिन एक तरफ उनकी बेटी 'सारा अली खान' की फिल्म मेट्रो... इन दिनों रिलीज हुई है, तो वहीं दूसरी तरफ इब्राहिम की फिल्म 'सरजमीन' का ट्रेलर रिलीज हुआ है। सारा ने अपने इंस्टाग्राम अकाउंट पर 'सरजमीन' का ट्रेलर शेयर कर कैप्शन में लिखा, आज मम्मी का दिन है! क्योंकि आज ही के दिन मेरी फिल्म रिलीज हुई है... और अगर मैं खुद कहूं तो, वोनों ही... अब थिएटर जाओ! और 25 जुलाई के लिए अपना कैलेंडर मार्क कर लो! सरजमीन में पृथ्वीराज सुकुमारन को विजय मेनन के रूप में दिखाया गया है, एक ऐसा व्यक्ति जो पिता और सैनिक के रूप में अपने कर्तव्य के बीच फंसा हुआ है। वहीं, काजोल फिल्म में मां की भूमिका अदा कर रही हैं, जो अपने परिवार को एक साथ रखने की कोशिश करती रहती हैं, और इब्राहिम को हरमन के रूप में देखा जाएगा। इस मोस्ट अवेटेड ड्रामा का हिस्सा बनने के अपने उत्साह को साझा करते हुए,

इब्राहिम ने कहा, सरजमीन मेरे लिए एक भावनात्मक मील का पत्थर है, जिसे मैं हमेशा संजो कर रखूंगा। इसने मुझे उन तरीकों से चुनौती दी जिनकी मैंने कभी कल्पना भी नहीं की थी, न केवल एक अभिनेता के रूप में, बल्कि एक व्यक्ति के रूप में भी। मेरा किरदार प्यार, वफादारी और सच्चाई के बीच फंसा हुआ है, और उस भावनात्मक स्पेक्ट्रम को नेविगेट करना सबसे तेजी से सीखने वाला अनुभव था। काजोल और पृथ्वीराज के साथ स्क्रीन साझा करने के अपने अनुभव के बारे में बात करते हुए उन्होंने कहा, काजोल मैम और पृथ्वीराज सर को एक्शन में देखा एक खजाना था, वे अपनी कला में इतने सहज और स्वाभाविक हैं और जिसने मुझे अपना सर्वश्रेष्ठ प्रदर्शन करने के लिए प्रेरित किया। मैंने सरजमीन में अपना दिल और आत्मा लगा दी है और मुझे उम्मीद है कि दर्शक फिल्म का आनंद लेंगे। सरजमीन जैसी कहानियां को हर जगह, हर किसी को देखने और महसूस करने की आवश्यकता है। निर्देशक कायोज ईरानी द्वारा निर्देशित सरजमीन 25 जुलाई को जियोसिनेमा पर रिलीज होने की उम्मीद है।

